

लर्निंग कैलेंडर | जुलाई से अक्टूबर तक शहर के प्रमुख संस्थानों में होने जा रहे कई इवेंट्स

IIT कम्प्यूटेशनल इंटेलिजेंस, डीप लर्निंग और IIM सिखाएगा डिजिटल सप्लाय चैन मैनेजमेंट

सिटी रिपोर्टर | शहर के कॉलेजों में आने वाले दिनों में एआई से लेकर ग्रीन मैनुफैक्चरिंग और मैनेजमेंट के कई इवेंट होंगे। IIT और IIM ऐसे कई इवेंट्स की मेजबानी करेंगे जिनमें स्टूडेंट्स, रिसर्चर्स और प्रोफेशनल्स को सीखने, समझने और नेटवर्किंग का अच्छा मौका मिलेगा। यहां टेक्नोलॉजी, रिसर्च, इनोवेशन और लीडरशिप जैसे विषयों पर बातचीत होगी। प्लानिंग ऐसी है कि स्टूडेंट्स पढ़ाई के साथ रिसर्च और इंडस्ट्री के काम समझ सकें।


साइबर सिक्योरिटी पर होंगे सेशन



आईआईटी 23 से 25 जुलाई तक आईईईई सीआईएस समर स्कूल का आयोजन कर रहा है। इसमें कम्प्यूटेशनल इंटेलिजेंस, डीप लर्निंग और लैंग्वेज मॉडल्स जैसे एडवांस्ड टॉपिक्स पर चर्चा होगी। वैज्ञानिक व्याख्यान, मेंटरशिप सेशन होंगे और प्रतिभागियों को रिसर्च प्रजेंटेशन का मौका भी मिलेगा। जुलाई से अक्टूबर तक माइक्रोरोबोटिक्स पर खास कोर्स शुरू हो रहा है, जिसमें बायोमेडिकल इंजीनियरिंग, नैनो टेक्नोलॉजी और रोबोटिक्स को एक साथ जोड़ते हुए पढ़ाया जाएगा। यह कोर्स उन स्टूडेंट्स के लिए है जो माइक्रोस्केल टेक्नोलॉजी

और बायो-इंस्पायर्ड डिजाइन में रुचि रखते हैं। 1 से 5 सितंबर तक बायोफ्लुइड मैकेनिक्स पर कोर्स होगा। इसमें खून के प्रवाह, दवा वितरण और हेमोडायनामिक्स जैसे बायोफिजिकल पहलुओं की गणितीय मॉडलिंग पर ध्यान दिया जाएगा। 11 से 13 दिसंबर तक एआईएमटीडीआर-25 होगा, जिसमें ग्रीन मैनुफैक्चरिंग और सस्टेनेबल टेक्नोलॉजी पर चर्चा होगी। 16 से 20 दिसंबर इंटरनेशनल इंफॉर्मेशन सिक्योरिटी कॉन्फ्रेंस होगी, जिसमें साइबर सिक्योरिटी, क्रिप्टोग्राफी और हार्डवेयर सिक्योरिटी जैसे विषयों पर विशेषज्ञ शामिल आएंगे।

आईपीएम स्टूडेंट्स का बड़ा फेस्टिवल भी होगा



आईआईएम इंदौर जुलाई से दिसंबर तक कई मैनेजमेंट डेवलपमेंट प्रोग्राम (एमडीपी) करा रहा है। इनमें एचआर स्किल्स, लीडरशिप, फाइनेंस, मार्केटिंग और डिजिटल सप्लाय चैन मैनेजमेंट जैसे प्रैक्टिकल विषयों पर इंडस्ट्री एक्सपर्ट्स ट्रेनिंग देंगे। 2 अगस्त को आईआईएम की एलुमिनाई मीट मुंबई में होगी। 31 अक्टूबर से 2 नवंबर तक अथर्व रणभूमि नाम से आईपीएम स्टूडेंट्स का बड़ा फेस्टिवल आयोजित किया जाएगा। जनवरी 2026 में आइरिस होगा, जो संस्थान का प्रमुख सांस्कृतिक और

मैनेजमेंट फेस्ट है। साथ ही सीईआरई-2025 और चाइना स्टडीज कॉन्फ्रेंस जैसे अंतरराष्ट्रीय अकादमिक इवेंट्स भी होने हैं। एसजीएसआईटीएस में भी 11 अगस्त से नए स्टूडेंट्स के लिए इंडक्शन प्रोग्राम शुरू हो रहा है। 12 से 18 अगस्त तक नेशनल रिमोट सेंसिंग डे पर कई इवेंट्स होंगे। 26 जुलाई को एक्रोपोलिस इंस्टिट्यूट में वर्डप्रेस टेक सेशन बीपी बिल्ड टूर होगा। इसमें स्टूडेंट्स डोमेन और वेब होस्टिंग जैसे आधुनिक डिजिटल टूल्स और बिना किसी लागत के लाइव वेबसाइट बनाना सीखेंगे।